

እግዚአብሔርም ሙሴንና አሮንን እንዲህ ብሎ ተናገራቸው።

2 ፤ ማናቸውም ሰው በሥጋው ቁርበት ላይ እባጭ ወይም ብጉር ወይም ቋቋቻ ቢታይ፤ በሥጋው ቁርበት እንደ ለምጽ ደዌ ቢመስል፤ ወደ ካህኑ ወደ አሮን ወይም ከካህናቱ ልጆቹ ወደ አንዱ ያምጡት።

3 ፤ ካህኑም በሥጋው ቁርበት ያለውን ደዌ ያያል፤ ጠጉሩም ተለውጦ ቢነጣ ደዌውም ወደ ሥጋው ቁርበት ቢጠልቅ፤ እርሱ የለምጽ ደዌ ነው፤ ካህኑም አይቶ። ርኩስ ነው ይበለው።

4 ፤ ቋቋቸውም በሥጋው ቁርበት ላይ ቢነጣ፤ ከቁርበቱም የጠለቀ ባይመስል፤ ጠጉሩም ባይነጣ፤ ካህኑ የታመመውን ሰው ሰባት ቀን ይዘጋበታል።

5 ፤ በሰባተኛውም ቀን ካህኑ ያየዋል፤ እነሆም፤ ደዌው በዓይኑ ፊት እንደ ነበረ ቢሆን፤ በቁርበቱም ላይ ባይሰፋ፤ ካህኑ ሰባት ቀን ደግሞ ይዘጋበታል።

6 ፤ ደግሞ በሰባተኛው ቀን ካህኑ ያየዋል፤ እነሆም፤ ደዌው ቢከስም፤ ደዌውም በቁርበቱ ላይ ባይሰፋ፤ ካህኑ። ንጹሕ ነው ይለዋል፤ እከክ ነው፤ ልብሱንም አጥቦ ንጹሕ ይሆናል።

7 ፤ ስለ መንጻቱ በካህኑ ዘንድ ከታየ በኋላ እከኩ በቁርበቱ ላይ ቢሰፋ፤ እንደ ገና ሊታይ ወደ ካህኑ ይቀርባል።

8 ፤ ካህኑም ያያል፤ እነሆም፤ እከኩ በቁርበቱ ላይ ቢሰፋ፤ ካህኑ። ርኩስ ነው ይለዋል፤ ለምጽ ነው።

9 ፤ የለምጽ ደዌ በሰው ውስጥ ቢሆን እርሱን ወደ ካህኑ ያምጡለታል።

10 ፤ ካህኑም ያያል፤ እነሆም፤ በቁርበቱ ላይ ነጭ እባጭ ቢሆን፤ ጠጉሩም ተለውጦ ቢነጣ፤ ሥጋውም በእባጩ ውስጥ ቢደክም፤

11 ፤ እርሱ በሥጋው ቁርበት ላይ አሮጌ ለምጽ ነው፤ ካህኑም። ርኩስ ነው ይለዋል፤ እርሱ ርኩስ ነውና አይዘጋበትም።

12 ፤ ለምጹም በቁርበቱ ላይ ሰፍቶ ቢወጣ፤ ለምጹም የታመመውን ሰው ቁርበቱን ሁሉ ከራሱ እስከ እግሮቹ ድረስ እንደ ከደነው ለካህኑ ቢመስለው፤ ካህኑ ያያል፤

13 ፤ እነሆም፤ ለምጹ ሥጋውን ሁሉ ቢከድን የታመመውን ሰው። ንጹሕ ነው ይለዋል፤ ሥጋው ሁሉ ፈጽሞ ተለውጦ ነጭ ሆኖአል፤ ንጹሕ ነው።

14 ፤ የሚያዝዝው ሥጋ ግን ሲታይበት ርኩስ ይሆናል።

15 ፤ ካህኑም የሚያዝዝውን ሥጋ አይቶ። ርኩስ ነው ይለዋል፤ የሚያዝዝው ሥጋ ለምጽ ነውና ርኩስ ነው።

16 ፤ የሚያዝዝውም ሥጋ ተለውጦ ቢነጣ እንደ ገና ወደ ካህኑ ይመጣል።

17 ፤ ካህኑም ያየዋል፤ እነሆም፤ ደዌው ቢነጣ ካህኑ የታመመውን። ንጹሕ ነው ይለዋል፤ ንጹሕ ነው።

18 ፤ በሥጋውም ቁርበት ላይ ቀኝል ቢሆንና ቢሸር፤

19 ፤ በቀኝሉም ስፍራ ነጭ እባጭ ወይም ቀላ ያለ ቋቋቻ ቢወጣ፤ በካህኑ ዘንድ ይታያል።

20 ፤ ካህኑም ያያል፤ እነሆም፤ ወደ ቁርበቱ ውስጥ ጠልቆ ቢታይ፤ ጠጉሩም ተለውጦ ቢነጣ፤ ካህኑ። ርኩስ ነው ይለዋል፤ የለምጽ ደዌ ነው፤ ከቀኝሉ ውስጥ ወጥቶአል።

21 ፤ ካህኑም ቢያየው፤ ነጭም ጠጉር ባይኖርበት፤ ወደ ቁርበቱም ውስጥ ባይጠልቅ ነገር ግን ቢከስም፤ ካህኑ ሰባት ቀን ይዘጋበታል።

22 ፤ በቁርበቱም ላይ ቢሰፋ፤ ካህኑ። ርኩስ ነው ይለዋል፤ ደዌ ነው።

23 ፤ ቋቋቸው ግን በስፍራው ቢቆም ባይሰፋም፤ የቀኝል ጠባሳ ነው፤ ካህኑም። ንጹሕ ነው ይለዋል።

24 ፤ በሥጋውም ቁርበት የእሳት ትኩሳት ቢኖርበት፤ በተቃጠለውም ስፍራ ነጭ ወይም ቀላ ያለ ቋቋቻ ቢታይ፤

25 ፤ ካህኑ ያየዋል፤ እነሆም፤ በቋቋቸው ጠጉሩ ተለውጦ ቢነጣ፤ ወደ ቁርበቱም ውስጥ ቢጠልቅ፤ ለምጽ ነው፤ ከተቃጠለውም ስፍራ ወጥቶአል፤ ካህኑም። ርኩስ ነው ይለዋል፤ የለምጽ ደዌ ነው።

26 ፤ ካህኑም ቢያየው፤ በቋቋቸውም ነጭ ጠጉር ባይኖር፤ ወደ ቁርበቱም ባይጠልቅ ነገር ግን ቢከስም፤ ካህኑ ሰባት ቀን ይዘጋበታል።

27 ፤ ካህኑም በሰባተኛው ቀን ያየዋል፤ በቁርበቱም ላይ ቢሰፋ፤ ካህኑ። ርኩስ ነው ይለዋል፤ የለምጽ ደዌ ነው።

28 ፤ ቋቋቸውም በስፍራው ላይ ቢቆም፤ በቁርበቱም ላይ ባይሰፋ፤ ነገር ግን ቢከስም፤ የትኩሳት እባጭ ነው፤ የትኩሳትም ጠባሳ ነውና ካህኑ። ንጹሕ ነው ይለዋል።

29 ፤ ማናቸውም ወንድ ወይም ሴት በራሱ ወይም በአገጩ ደዌ ቢኖርበት፤

30 ፤ ካህኑ ደዌውን ያያል፤ እነሆም፤ ወደ ቁርበቱ ቢጠልቅ፤ በውስጡም ቀጭን ብጭ ጠጉር ቢኖርበት፤ ካህኑ። ርኩስ ነው ይለዋል፤ ቁረቁር ነው፤ የራስ ወይም የአገጭ ለምጽ ነው።

31 ፤ ካህኑም የቁረቁሩን ደዌ ቢያይ፤ ወደ ቁርበቱም ባይጠልቅ፤ ጥቁርም ጠጉር ባይኖርበት፤ ካህኑ የቁረቁር ደዌ

ያለበትን ሰው ሰባት ቀን ይዘጋበታል።

32 ፤ ካህኑም በሰባተኛው ቀን ደቂውን ያያል፤ እነሆም፥ ቁረቄሩ ባይሰፋ፥ በውስጡም ብጫ ጠጉር ባይኖር፥ የቁረቄሩም መልክ ወደ ቁርበቱ ባይጠልቅ፥ ይላጫል።

33 ፤ ቁረቄሩ ግን አይላጭም፤ ካህኑም ቁረቄር ያለበትን ሰው ሰባት ቀን ደግሞ ይዘጋበታል።

34 ፤ ካህኑም በሰባተኛው ቀን ቁረቄሩን ያያል፤ እነሆም፥ ቁረቄሩ በቁርበቱ ላይ ባይሰፋ፥ መልኩም ወደ ቁርበቱ ባይጠልቅ፥ ካህኑ። ንጹሕ ነው ይለዋል፤ ልብሱን አጥቦ ንጹሕ ይሆናል።

35 ፤ ከነጻ በኋላ ግን ቁረቄሩ በቁርበቱ ላይ ቢሰፋ፥ ካህኑ ያየዋል፤

36 ፤ እነሆም፥ ቁረቄሩ በቁርበቱ ላይ ቢሰፋ፥ ካህኑ ብጫውን ጠጉር አይፈልግም፤ ርኩስ ነው።

37 ፤ ቁረቄሩ ግን በዓይኑ ፊት እንደ ነበረ ቢሆን፥ ጥቁርም ጠጉር ቢበቅልበት፥ ቁረቄሩ ሽርአል እርሱም ንጹሕ ነው፤ ካህኑም። ንጹሕ ነው ይለዋል።

38 ፤ ማናቸውም ወንድ ወይም ሴት በሥጋው ቁርበት ላይ ነጭ ቋቋቻ ቢኖርበት፥

39 ፤ ካህኑ ያያል፤ እነሆም፥ በሥጋቸው ቁርበት ላይ ያለው ቋቋቻ ፈገግ ቢል አጓጉት ነው፤ ከቁርበቱ ውስጥ ወጥቶአል፤ ንጹሕ ነው።

40 ፤ የሰውም ጠጉር ከራሱ ቢመለጥ እርሱ ቡህ ነው፤ ነገር ግን ንጹሕ ነው።

41 ፤ ጠጉሩም ከግምባሩ ቢመለጥ እርሱ ራሰ በራ ነው፤ ነገር ግን ንጹሕ ነው።

42 ፤ በቡህነቱ ወይም በራሰ በራነቱ ነጭ ወይም ቀላ ያለ ደቄ ቢኖርበት፥ እርሱ ከቡህነቱ ወይም ከራሰ በራነቱ የወጣ ለምጽ ነው።

43 ፤ ካህኑም ያየዋል፤ እነሆም፥ የደቄው እብጠት፥ በሥጋው ቁርበት ላይ የሆነ ለምጽ መስሎ፥ በቡህነቱ ወይም በራሰ በራነቱ ነጭ ወይም ቀላ ያለ ቢሆን፥

44 ፤ ለምጻም ሰው ነው፤ ርኩስ ነው፤ ካህኑ። በእርግጥ ርኩስ ነው ይለዋል፤ ደቄው በራሱ ነው።

45 ፤ የለምጽ ደቄ ያለበት ሰው ልብሱ የተቀደደ ይሁን፥ ራሱም የተገለጠ ይሁን፥ ከንፈሩንም ይሸፍን፤ ርኩስ ርኩስ ነኝ ይበል።

46 ፤ ደቄው ባለበት ዘመን ሁሉ ርኩስ ይሆናል፤ እርሱ ርኩስ ነው፤ ብቻውን ይቀመጣል፤ መኖሪያውም ከሰፈር በውጭ ይሆናል።

47 ፤ የለምጽም ደቄ በልብስ ላይ ቢሆን፥ ልብሱም የበግ ጠጉር ወይም በፍታ ቢሆን፥

48 ፤ በድሩ ወይም በማጉ ላይ ቢሆን፥ በፍታ ወይም የበግ ጠጉር ቢሆን፥ አጉዛ ወይም ከአጉዛ የሚደረግ ነገር ቢሆን፥

49 ፤ ደቄው በልብሱ ወይም በአጉዛው ወይም በድሩ ወይም በማጉ ወይም ከአጉዛው በሚደረገው ነገር አረንጓዴ ወይም ቀይ ቢሆን፥ የለምጽ ደቄ ነው፤ ለካህኑ ይታያል።

50 ፤ ካህኑም ደቄውን አይቶ ደቄው ያለበትን ነገር ሰባት ቀን ይዘጋበታል።

51 ፤ በሰባተኛውም ቀን ደቄውን ያያል፤ ደቄውም በልብስ ላይ ወይም በድሩ ወይም በማጉ ወይም በአጉዛው ወይም ከአጉዛው በሚደረግ ነገር ቢሰፋ፥ ደቄው እየፋገ የሚሄድ ለምጽ ነው፤ ርኩስ ነው።

52 ፤ ልብሱን ያቃጥል፤ ድሩ ወይም ማጉ የበግ ጠጉር ወይም በፍታ ቢሆን ወይም ከአጉዛው የተደረገ ቢሆን፥ ደቄ ያለበት ሁሉ፥ እየፋገ የሚሄድ ለምጽ ነውና በእሳት ይቃጠል።

53 ፤ ካህኑ ቢያይ፥ እነሆም፥ ደቄው በድሩ ወይም በማጉ ወይም ከአጉዛ በተደረገ ነገር ቢሆን በልብሱ ላይ ባይሰፋ፥

54 ፤ ካህኑ ደቄ ያለበቱ ነገር እንዲታጠብ ይዘዝ፤ ሌላም ሰባት ቀን ይዘጋበታል።

55 ፤ ደቄውም ከታጠበ በኋላ ካህኑ ያያል፤ እነሆም፥ ደቄው መልኩን ባይለውጥ ባይሰፋም፥ ርኩስ ነው፤ በእሳት አቃጥለው፤ ምልክቱ በውስጥ ወይም በውጭ ቢሆን እየፋገ የሚሄድ ደቄ ነው።

56 ፤ ካህኑም ቢያይ፥ እነሆም፥ ደቄው ከታጠበ በኋላ ቢከሰም፥ ከልብሱ ወይም ከአጉዛው ወይም ከድሩ ወይም ከማጉ ይቅደደው።

57 ፤ በልብሱም ወይም በድሩ ወይም በማጉ ወይም ከአጉዛው በተደረገ ነገር ላይ ደግሞ ቢታይ፥ የወጣ ለምጽ ነው፤ ደቄው ያለበትን ነገር አቃጥለው።

58 ፤ አንተም ካጠብኸው ልብስ ወይም ከድሩ ወይም ከማጉ ወይም ከአጉዛው ከተደረገው ነገር ላይ ደቄው ቢጠፋ፥ ሁለተኛ ጊዜ ይታጠባል፥ ንጹሕም ይሆናል።

59 ፤ በበግ ጠጉር ልብስ ወይም በበፍታ ወይም በድሩ ወይም በማጉ ወይም ከአጉዛ በተደረገ ነገር ላይ ቢሆን፥ ንጹሕ ወይም ርኩስ ያሰኝ ዘንድ የለምጽ ደቄ ሕግ ይህ ነው።